

03548/1
20.09.2019 год.

СКОПЈЕ
Одделение за соработка со
надворешни организации во
Генералниот секретаријат



Почитувани претставници на граѓанските организации,

Ви благодариме на интересот за учество на Повикот до граѓанскиот сектор за придонес во подготвувањето на Програмата за работа на Владата на Република Северна Македонија за 2020 година. Пополнетиот образец (заедно со прилозите, доколку ги има) доставете го до Одделението за соработка со невладини организации на Генералниот секретаријат на Владата на Република Северна Македонија, по електронски пат на e-mail адресата: nvosorabotka@gs.gov.mk или во писмена форма на следната адреса: бул. Илинден бр.2, 1000 Скопје, најдоцна до 20.9.2019 година. Со доставување на образецот потврдувате дека се согласувате вашата иницијатива да биде објавена на веб страницата www.nvosorabotka.gov.mk.

Општи податоци за здружението / фондацијата

Име на здружението/фондацијата: ХОПС-Опции за здрав живот Скопје

ЕМБС (матичен број на правниот субјект според податоците во Централен регистар): 5290350

Седиште и адреса (улица, број, општина): ул. Христо Смирненски бр. 48/1-6 Скопје,
Општина Центар

Застапник: Извршен директор Ивица Џековски

Веб страница: www.hops.org.mk

Електронска пошта (e-mail): hops@hops.org.mk

Телефонски број за контакт: 02/3246-205; 070/400-096

Лице за контакт: Хајди Штерјова Симоновик

Предлог- иницијатива за годишна Програма за работа на Владата на Република Северна Македонија за 2020 година

Наслов на иницијативата: Економски придобивки и унапредување на човекови права преку декриминализација на сексуалната работа во Република Северна Македонија

Стратешки приоритет: (придонес - поврзаност со определен стратешки приоритет на Владата на Република Северна Македонија)

- развој на економијата, зголемување на продуктивното вработување и подигнување на животниот стандард на граѓаните;
- одлучна и неселективна борба со организираниот криминал и корупцијата

Приоритетна цел: (придонес - поврзаност со определена стратешка цел на Владата на Република Северна Македонија)

1. Економски раст, повеќе работни места, повисок стандард
11. Човекови права

НППА (поврзаност со пристапни партнериства како и соодветна идентификација на поглавје и подрачје)

Поглавје 23-подрачје основни човекови права и слободи (вклучително и успешна борба против организиран криминал)

Поглавје 19- подрачје вработување

Образложение: (Краток опис на иницијативата: причини за предлагање, предмет на уредување доколку се работи за закон или подзаконски акт и надлежен орган на државната управа)

Здружението ХОПС – Опции за здрав живот Скопје е прва организација во Македонија која од 2000 година започна со поддршка на сексуалните работници, како и промоција и заштита на нивните права.

Сексуални работници се мажи, жени и трансродови лица кои доброволно нудат сексуални услуги за пари или материјални добра.

Искусствата од досегашната работа со сексуалните работници и многубројните истражувања укажуваат на тоа дека иако сексуалните работници ги имаат истите човекови права како и останатите граѓани, сепак многу почесто се соочуваат со насилиство и сериозни прекршувања на нивните права од страна на државата и трети лица. Постоечките закони, политики и воспоставената пракса кон сексуалната работа во Република Северна Македонија генерираат системска дискриминација, насилиство и експлоатација врз сексуалните работници. Поради ова, потребно е усвојување и спроведување на нова, јасна и конзистентна законска рамка која ќе биде заснована врз принципите на човековите права и унапредување на јавното здравје.

Моделот на декриминализација на сексуалната работа се заснова врз потребите на сексуалните работници за заштитата на нивните права, создавање на безбедните услови за работа, превенција од насилиство и експлоатација и промоцијата на благосостојбата и професионалното здравје на луѓето вклучени во сексуална работа. Со овој модел се укинуваат сите законски одредби со кои на било кој начин може да се санкционира сексуална работа во која доброволно се вклучени возрасни луѓе.

Декриминализацијата како модел ја предлагаме од следниве причини:

- придонесува за справување со насилиството врз сексуалните работници особено родово базираното насилиство,
- придонесува за намалување на стигмата кон сексуалните работници, дека нивното однесување е казниво и охрабрување на сексуалните работници за пријавување на насилиство,
- придонесува за еднаков третман на сексуалните работници, да не се перцепираат како криминалци, туку да ги уживаат истите права како и останати луѓе вработени во други индустрии,
- придонесува за економско и социјално зајакнување на луѓето кои се занимаваат со сексуална работа,
- овозможува економска придобивка за државниот буџет преку плаќање на даноци и придонеси поврзани со вработување и работа,
- придонесува за намалување на трошоците за процесирање и казнување на доброволна сексуална работа оддавање на проституција (член 20 ЗППЈРМ) и посредување при вршење на проституција (член 191 КЗ)
- придонесува за справување со организираниот криминал, особено со трговијата со луѓе и деца,
- придонесува за унапрдување на јавното здравје.

Предмет на уредување: Кривичен Законик (член 191), Закон за прекршоци против јавен ред и мир (член 20), донесување на нов закон за регулирање на сексуалната работа.

Органи на државна управа: Министерство за правда, Министерство за здравство, Министерство за внатрешни работи, Министерство за труд и социјална политика, Министерство за финансии

Очекувани влијанија: (Кои се очекуваните влијанија од предлог-иницијативата)



- намалено насилиство врз сексуалните работници особено родово базираното насилиство, намалена стигма кон сексуалните работници,
- еднаков третман на сексуалните работници и почитување на нивните права,
- зајакната економска и социјална состојба на луѓето кои се занимаваат со сексуална работа,
- зголемена економска придобивка за државниот буџет преку плаќање на даноци и придонеси поврзани со вработување и работа,
- намалени трошоци за процесирање и казнување на доброволна сексуална работа оддавање на проституција (член 20 ЗППЈРМ) и посредување при вршење на проституција (член 191 КЗ)
- поефиказна борба со организираниот криминал, особено со трговијата со луѓе и деца,
- подобрено и унапредено јавно здравје.

Финансиски импликации: (Дали предлог-иницијативата предизвикува финансиски импликации? Ако има, дали потребните средства се обезбедени и од кои извори?)

Финансиски ипликации за државата само за формирање и работа на работни групи за измена и дополнување на постоечките закони и донесување на нови закони.

Прилози (со наведување на авторот на документот):

1. Став на ХОПС-Опции за здрав живот Скопје за регулирање на сексуалната работа во Македонија
2. Компаративна анализа на моделите на регулирање на сексуална работа (Шведска, Нов Зеланд и Германија)- 2017 година, автори Наташа Бошкова и Хајди Штерјова Симоновик
3. Анализа на ставовите на сексуалните работници за потребата од промена на законската регулатива за сексуалната работа во Македонија-2017 година, автори Наташа Бошкова и Хајди Штерјова Симоновик
4. Анализа на потребите за промена на законската регулатива за сексуалната работа во Македонија- 2016 година, Вања Димитриевски, Марија Тошева и Наташа Бошкова
5. Борба за правата на сексуалните работници во Македонија: Одговор на сексуалните работници и на граѓанските организации на полициската акција „Сузбивање на улична проституција“ – 2015 година, Жарко Трајаноски, Марија Тошева, Славчо Димитров и Хајди Штерјова Симоновик



6. Правни потреби и пристап до правда за луѓето кои употребуваат дроги и сексуалните работници во Македонија – 2018 година, Ивица Цековски и Вања Димитриевски
7. Акциски план за спроведување на Конвенцијата за спречување и борба против насилиството врз жените и домашното насилиство на Република Македонија 2018-2023

Скопје, 20.09.2019 година

